



“கள ஆய்வில் முதலமைச்சர் திட்டத்தின் கீழ் ஆய்வு மேற்கொள்வதற்காக செங்கப்பட்டு மாவட்டம், மறைமலைநகர் செல்லும் வழியில், 17.10.2023 அன்று தமிழ்நாடு முதலமைச்சர் மு.க. ஸ்டாலின் அவர்களை சந்தித்த மாணவன் சந்தோஷின் தாயார், தனது மகன் முதலமைச்சர் அவர்களை சந்திக்க விரும்புவதாக தெரிவித்ததையடுத்து, நேற்று முன்தினம் (18.10.2023) ஆய்வுக் கூட்டத்திற்குச் செல்லும் வழியில் முதலமைச்சர் அவர்களை மாணவன் சந்தோஷ் சந்தித்த போது,” திருக்குறள் உரை புத்தகம் வழங்கி வாழ்த்தினார்.



கோயம்புத்தூர் மாவட்டம், வ.உ.சி மைதானத்தில் முத்தமிழிஞ்சர் கலைஞர் நூற்றாண்டு விழா இதழாளர் கலைஞர் குழுவின் சார்பில் இதழாளர் கலைஞர் சிறப்பு புகைப்படக் கண்காட்சி அரங்கத்தினை நேற்று முன்தினம் (18.10.2023) வீட்டுவசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி தலைமையில், விழாக்குத் தலைவர் / அமைச்சர் மு.பெ.சாமிநாதன், இணைத் தலைவர்கள் - அமைச்சர் செஞ்சி. கே. எஸ்.மஸ்தான், அமைச்சர் த.மனோ தங்கராஜ் ஆகியோர் முன்னிலையில் பாரதிய வித்யா பவன் மற்றும் குமரகுரு கல்வி நிறுவனங்கள் தலைவர் டாக்டர் பி.கே.கிருஷ்ணராஜ் வானவராயன் திறந்து வைத்து பார்வையிட்டார். அதுபோது விழாக்கு குழு உறுப்பினர் செயலர் - செப்தி மக்கள் தொடர்பு இயக்குநர் த.மோகன், மாவட்ட ஆட்சித்தலைவர் கிராந்தி குமார் பாடி, நாடாளுமன்ற உறுப்பினர் பி.ஆர்.நடராஜன், இதழாளர் கலைஞர் குழுவின் உறுப்பினர்கள் .என்.ராம் (வரிந்து நாளிதழ்) நக்கீன் கோபால், பாபுஜெயகுமார்(டெக்கான் க்ரோனிக்ஸ் நாளிதழ்) அருண்ராம் (டைம்ஸ் ஆப் இந்தியா நாளிதழ்) .கோவி.லெனின் (பத்திரிக்கையாளர்), எம்.குணசேகரன்(எடிட்டர் சன் டிவி), செந்தில்வேலன்(வேல்வீச்சு), மேயர் திருமதி.கல்பனா ஆனந்தகுமார், துணை மேயர் இரா.வெற்றிச்செல்வன் மற்றும் பலர் உடன் இருந்தனர்.

வளர்ச்சிக்கான திட்டங்களை குறிப்பிட்ட காலத்தில் நிறைவேற்ற வேண்டும்!

முதல்வர் மு.க.ஸ்டாலின் உரை...முதல் பக்கத் தொடர்ச்சி

பணி முடிவடையாதபோது திட்டத்திற்கான செலவு அதிகரிப்பதோடு, நிறைவேற்றாத பணிகளினால் அந்தப் பகுதி மக்கள் பாதிப்புக்கும் உள்ளாகிறார்கள். எனவே, எக்காரணம் கொண்டும் இது தவிர்க்கப்பட வேண்டிய ஒன்று என்பதை உங்களுக்கு நினைவுபட்ட விரும்புகிறேன்.

கட்டுமானப் பணிகள் குறிப்பிட்ட கால அளவிற்குள் முடிவடைய வேண்டும் என்பது போல் நலத்திட்டங்களும், குறிப்பாக விளம்பு நிலை, பட்டியலின மற்றும் பழங்குடியின மக்கள் நலன் கருதி செயல்படுத்தப்படும் திட்டங்கள் எந்தவித குறைபாடுகளமின்றி முழுமையாக குறிப்பிட்ட காலத்திற்குள் அவர்கள் அனைவரையும் சென்றடைய வேண்டும் என்பதை மாவட்ட ஆட்சித்தலைவர்கள் கண்காணிக்க வேண்டும்.

இந்த அரசு ஏழை எளிய மக்களின் வாழ்க்கைத் தரத்தை உயர்த்துவதில் மிகுந்த கவனம் செலுத்துகிறது. எனவே, அனைத்து துறைத் தலைவர்களும் தங்கள் துறை மூலமாக நடைமுறைப்படுத்தப்படும் வாழ்வாதாரத் திட்டங்களில் கூடுதல் கவனம் செலுத்துமாறு உங்களை அன்போடு நான் கேட்டுக்கொள்கிறேன்.

முறையாக செயல்படுத்திவந்தா என உறுதி செய்ய வேண்டும்!

குறிப்பாக மகளிர் சுய உதவிக் குழுக்களின் மூலமாக இலக்கு மக்களின் குடும்பங்களை மேம்படுத்துவது, மகாத்மா காந்தி தேசிய ஊரக வேலை உறுதித் திட்டத்தின் கீழ் வேலை கோரும் அனைத்துத் தரப்பு மக்களும் அதிக அளவில் பயன்பெறுவதை உறுதி செய்வது.முதல் தலைமுறை பட்டதாரிகள் சுயதொழில் தொடங்கக் கூடாதுவென்று வற்புறுத்தியது. போன்ற பலவழிகளிலும் ஏழை, எளிய மற்றும் விளம்பு நிலை மக்கள் வாழ்வில் வளம்பெற நீங்கள் உதவமுடியும்.

பொதுமக்கள், குறிப்பாக ஏழை எளிய, நடுத்தர மக்கள் அரசு திட்டங்களின் பயனைப் பெறுவதோடு வழிகாட்டுதல்களையும் பெற வேண்டும். அதிலும் குறிப்பாக மாணவர்கள் மற்றும் இளைஞர்கள் நான் முதல்வன் திட்டத்தில் பயன்பெறுவது, பள்ளி, கல்லூரி அளவில் மேற்படிப்பு மற்றும் வேலைவாய்ப்புக்கு வழிகாட்டுதல், அவர்களுக்கான கல்வி உதவித் தொகை பெறுவதையும், அவர்கள் வசிக் கும் அரசு மாணவர் விடுதிகள் முறையாக

செயல்படுவதை உறுதி செய்வதையும் உங்கள் முக்கிய பணிகளில் ஒன்றாக நீங்கள் கருதவேண்டும்.

இரண்டு முக்கிய அறிவிப்புகள்!

இந்த நல்ல தருணத்தில் நான் இரண்டு முக்கிய அறிவிப்புகளை இந்தக் கூட்டத்தின் வாயிலாக வெளியிட விரும்புகிறேன்;

• முதலாவதாக, நான் சென்னைப்பகுதி மக்களின் நீண்டநாள் கோரிக்கையை ஏற்று, இந்த அரசு பதவி ஏற்றவுடன், இராஜீவ் காந்தி தகவல் தொழில்நுட்பச் சாலையில் உள்ள பெருங்குடி கட்டணச் சாவுறையில் சாலைப் பயன்பாட்டு கட்டணம் வசூல் செய்வது கைவிடப்பட்டு, இதனால், இப்பகுதி வழியாக செல்வோரும், தகவல் தொழில் நுட்பத் துறையில் பணிபுரிவோரும் பெரும் பயனைடந்தனர். தற்போது இந்த சாலையில் மெட்ரா ரயில் பணிகள் மிக விரைவாக நடைபெற்று வருகின்றன. இதனால் சாலையின் பல பகுதிகள் பணிகளுக்காக மூடப்பட்டுள்ளன. இதனால் போக்குவரத்தும் பாதிக்கப்பட்டுள்ள நிலையில், இதே சாலையில் நாவலுாரில் உள்ள கட்டண சாவுறியிலும் கட்டணம் வசூலிக்கக் கூடாது என்ற கோரிக்கை முன் வைக்கப்பட்டுள்ளது. இதனை ஏற்று, நானே முதல் நாவலுார கட்டண சாவுறியிலும் கட்டணம் வசூலிப்பது நிறுத்தி வைக்கப்படும் என்பதை நான் மகிழ்ச்சியுடன் தெரிவித்துக் கொள்கிறேன்.

• இரண்டாவதாக, சென்னை மாநகரம் மற்றும் பிற மாநகராட்சிகளை ஒட்டியுள்ள புறநகர் பகுதிகளில் அதிக எண்ணிக்கையில் சிறு அடுக்குமாடிக் குடியிருப்புகள் (smallapartments) உள்ளன. அண்மையில், தமிழ்நாடு மின்சார ஒழுங்குமுறை ஆணையம் மின்கட்டண முறையை மாற்றி அமைத்தபோது, இந்த குடியிருப்புகளின் வசதி விளக்கு வசதிகள், நீர் இறைக்கும் மோட்டார்கள் போன்ற பொதுப் பயன்பாட்டு பணிகளுக்கான மின்கட்டணங்கள், உள்ளாட்சி அமைப்புகளுக்கான கட்டண முறைக்கு மாற்றப்பட்டுள்ளன. இதனால் பொது வசதிகளுக்கான மின்சாரத்திற்கு ஒரு யூனிடிற்கு எட்டு ரூபாய்க்கு மேல் செலுத்த வேண்டியுள்ளது. இக்குடியிருப்புகளில் வசிக்கக்கூடிய நடுத்தர மக்களை இது பெரிதும் பாதிப்பதாக உள்ளது என்று

பல்வேறு குடியிருப்போர் நலச்சங்கங்கள் தெரிவித்துள்ள அடிப்படையில், இதனை பரிசீலித்து, பத்து வீடுகள் அல்லது அதற்கு குறைவாகவும், மூன்று மாடிகள் அல்லது அதற்கு குறைவாகவும் உள்ள மின்தூக்கி வசதி இல்லாத குடியிருப்பு களுக்கு, பொதுப் பயன்பாட்டிற்கான புதிய சலுகைக் கட்டணமுறை ஒன்று நடைமுறைப்படுத்தப்படும். இதன்கீழ், பொதுப் பயன்பாட்டிற்கு செலுத்தப்பட வேண்டிய கட்டணம் ஒரு யூனிடிற்கு எட்டு ரூபாயிலிருந்து ஐந்து ரூபாய் 50 பைசாவாக குறைகிறது. இதனால் மாநிலம் எங்கும் உள்ள சிறு குடியிருப்பு களில் வசிக்கும் நடுத்தர மக்கள் பயனைடைவார்கள்.

‘மக்களுக்காக இயங்கும் இந்த அரசு அவர்களை நோக்கிச் செல்வதன் ஒரு முயற்சி தான் இந்த கள ஆய்வில் முதலமைச்சர் என்ற ஆய்வுக் கூட்டம். நேற்றைய தினம், பல்வேறு துறைகளின் உயர் அலுவலர்கள் இந்த மாவட்டங்களில் பயணம் மேற்கொண்டு திட்ட செயலாக்கம் பற்றி நேரடியாக அறிந்து உங்களிடம் ஆலோசனை கூட்டம் நடத்தி இருப்பார்கள். அதன் அடிப்படையில், அரசின் திட்டங்கள் மேலும் செம்மைப்படுத்தப்படும் என்று உறுதியாக நம்புகிறேன். இன்றைய ஆய்வுக் கூட்டத்தில் நீங்கள் அளித்த வாக்குறுதிகள் அவைகளை எல்லாம் நீங்கள் மேற்கொண்டு வரும் பணிகளை குறிப்பிட்டுள்ள காலத்திற்குள் சிறப்பாக நிறைவேற்றித் தர வேண்டும் என்று நான் கேட்டுக் கொள்கிறேன்.

அதுமட்டுமல்ல, இன்னொரு முக்கிய மாக நான் உங்களுக்கு நினைவுபடுத்த விரும்புவது, தினமும் குறிப்பாக நம்முடைய மாவட்ட ஆட்சித் தலைவர்கள், காலை பத்திரிகைகளை படிக்கவேண்டும், ஊடகங்களை தொடர்ந்து நீங்கள் பார்த்துக்கொண்டும், அப்படி பார்த்தால்தான், என்ன நாட்டில் நடக்கிறது என்பதை புரிந்துகொள்ள முடியும். குறிப்பாக உங்கள் மாவட்டத்தில் என்ன பிரச்சினை? என்பதைநீங்கள் உடனடியாக புரிந்துகொள்ள முடியும். அப்படி உங்களது மாவட்டங்களைப் பற்றி ஏதாவது செய்திகள் வந்தால், அந்த செய்திகளுக்கு உடனே பரிகாரம் காணவேண்டும். பரிகாரம் காண்பது மட்டுமல்ல, அது எந்தவகையில் பரிகாரம் காணப்பட்டிருக்கிறது என்பதை ஊடகங்களுக்கும், பத்திரிகைகளுக்கும் நீங்கள் தெரியப்படுத்த வேண்டும். அதை காலை முதல் dutyஆக வைத்துக் கொள்ள வேண்டும் என்று நான் கேட்டுக்

கொள்கிறேன்.

மக்களுக்கு சேவையாற்றும் உன்னத பணியினை சிறப்பாக மேற்கொள்க!

இந்த அரசு ஏழை எளிய மக்களின் வாழ்க்கைத் தரத்தை உயர்த்துவதில் மிகுந்த கவனம் செலுத்துகிறது. எனவே, அனைத்து துறைத் தலைவர்களும் தங்கள் துறை மூலமாக நடைமுறைப்படுத்தப்படும் வாழ்வாதாரத் திட்டங்களில் கூடுதல் கவனம் செலுத்துமாறு உங்களை அன்போடு நான் கேட்டுக்கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், கைத்தறி மற்றும் துணிநூல் துறை அமைச்சர் ஆர்.காந்தி, மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், தலைமைச்

செயலாளர் சிவ் தாஸ் மீனா, அரசு துறைச் செயலாளர்கள், துறை தலைவர்கள், செங்கல் பட்டு மாவட்ட ஆட்சித் தலைவர் ஆ.ர.ராகுல் நாத், காஞ்சிபுரம் மாவட்ட ஆட்சித் தலைவர் திருமதி. கலைச்செல்விமோகன், திருவள்ளூர் மாவட்ட ஆட்சித் தலைவர் மரு.த.பிரபு சங்கர், சென்னை மாவட்ட ஆட்சித் தலைவர் திருமதி. ரஷ்மி சித்தார்த் ஐகே மற்றும் அரசு உயர் அலுவலர்கள் கலந்து கொண்டனர்.

“மகளிர் உரிமை மாநாடு மட்டற்ற மகிழ்வில் தமிழ்நாடு”

LDNபெரும் மகளிர் மாநாடு மாண்புற நடந்தது சிறப்போடு... கோபுரம் போலே உயர்ந்து குன்றென நின்றது தமிழ்நாடு...

தளபதி முன்னே வழிகாட்ட - மகளிர் தலைவியாய் கனிமொழி ஒளியூட்ட விளக்காய் இந்திய நாட்டிற்கே நல் வெளிச்சம் தந்திட்ட மாநாடு...

அன்னை சோனியா சொன்னதுபோல் அனைத்திற்கும்வழிகாட்டிதமிழ்நாடு... என்னே மாநாட்டுப் பெருமை... ஏற்பாடு அனைத்துமே அருமை...

இந்தியா கூட்டணி வென்றால்தான் இமயமாய் ஒளிரும் இந்தியா... சிந்தனை செயல்களை ஒன்றிணைக்க சிறப்புற முனைவார் நம் தளபதி

எதிரியை வெல்வது ஒன்றுதான் இப்போது நமது இலட்சியம் நிதானம் காட்டி செயல்பட்டால் நிலைக்கும் வெற்றி நிச்சயம்!...

சாத்தான்களை வீழ்த்தி வென்றிட சரியான தருணம் இதுவே புத்திட வேணும் வெற்றி காத்திட வேணும் இந்தியாவை...

சிறுசிறு வேற்றுமை இருந்தாலும் சிந்தனை நமக்கு ஒன்றுதான்... நேரிய முறையில் உழைத்து நேர்மை வெற்றியைப் பெற்றிடுவோம்!

கவிஞர் இ.ரவி பாரதி



சிவகாசி அருகில் சித்தநாயக்கன்பட்டியில் பட்டாசு ஆலையில் மருந்து உராய்வு ஏற்பட்டு 2ஆண்கள் உட்பட 12 பெண்கள் வெடி விபத்தில் இறந்து விட்டார்கள். விபத்து ஏற்பட்டவர்களை விசுவநாதர் அரசு மருத்துவமனையில் அமைச்சர்கள் தங்கம் தென்னரசு, சி.வி.கணேசன் ஆகியோர் நேரில் சென்று இறந்தவர்களின் குடும்பத்தைச் சேர்ந்தவர்களிடம் ஆறுதல் கூறினார். உடன் விசுவநாதர் மாவட்ட ஆட்சியர் ஜெயசீலன், விசுவநாதர் சட்ட மன்ற உறுப்பினர் ஏ.ஆர்.ஆர்.சீனிவாசன் இருந்தனர்.



மதுரை மாவட்டம் மேலூர் வட்டம் கருங்காலக்குடி அரசு பள்ளியில் பயிலும் 17 மாணவ - மாணவியர் பள்ளி முடிந்து வீட்டுக்குச் செல்லும் வழியில் சரக்கு வாகனத்தில் பயணம் செய்த போது எதிர்பாராத விதமாக விபத்து ஏற்பட்டு காயம் அடைந்தனர். விபத்தில் காயம் அடைந்தவர்களை மதுரை அரசு ராஜாஜி மருத்துவ மனையில் வனிகாவரி மற்றும் பதிவுத்துறை அமைச்சர் பி.மூர்த்தி நேரில் சந்தித்து ஆறுதல் கூறினார். உடன் மாவட்ட ஆட்சித்தலைவர் சங்கீதா, சட்டமன்ற உறுப்பினர்கள் ஆ.வெங்கடேசன், பூமிநாதன், பெரியபுள்ளான் உள்ளிட்டோர் உடன் இருந்தனர்.